

امام المحدثین الفقہار حضرت مولانا ابو حنیفہ نعمان بن ثابت

ابو حنیفہ ۶۱ھ کو پیدا ہوئے اور ۱۵۰ھ کو وفات پائی۔
تاریخ وفات میں کوئی اختلاف نہیں۔ سب کے نزدیک
۱۵۰ھ ہے جس سال امام شافعیؒ کی ولادت ہوئی

(مقدمہ جامع المسانید ص ۲۱ س ۲ و ص ۲۱)
دونوں روایتوں کے مطابق وہ قرن اول کے آخر میں
پیدا ہوئے جو صحابہ کرامؓ کا زمانہ ہے۔ انہوں نے تدریس
اسلام (تدریس حدیث و فقہ) قرن ثانی (دوسری صدی)
میں کی جو تابعین کی صدی ہے۔ صحابہ، تابعین اور
تابع تابعین کی تینوں صدیوں کو رسول اللہ علیہ وسلم نے
بہترین صدیاں (خیر القرون) فرمایا اور ان لوگوں کی فضیلت
اور عدالت کی شہادت دی جو ان تینوں صدیوں میں ہوئے۔

امام ابو حنیفہؒ کے حامدوں
صحابہ سے ملاقات | نے مختلف کتابوں میں لکھا
ہے کہ آپؐ کے زمانے میں چار صحابہؓ موجود تھے۔ انسؓ
بن مالک بصرہ میں، عبداللہ بن ابی اوفہ کوفہ میں اور سہیلؓ
بن سعد مدینہ منورہ میں و عامر بن وائل مدینہ مکہ میں، اور
کسی سے نہیں ملے۔ تابعینؓ سے ان کی ملاقات ہوئی
اور وہ تبع تابعین میں سے ہیں۔ (تاریخ امام ابو زہرہ
مصری) (آخر شکوۃ)

مذکورہ بالا روایت غلط ہے اور اس کے مقابلے
میں امام ذہبیؒ نے خطیب سے جو تاریخ بغداد نقل
کیا ہے کہ وہ انس بن مالک رضی اللہ عنہ سے بصرہ میں ملے
اور ان سے احادیث کی روایت کی۔ امام الصمیری نے

امام صاحب کے پوتے عمر بن حماد بن ابی حنیفہؒ
کے قول کے مطابق امام صاحب کا نسب یوں ہے:
ابو حنیفہ نعمان بن ثابت بن زوطی۔ زوطی اہل کابل
سے تھے۔ انہوں نے کابل سے کوفہ ہجرت کی اور وہیں آباد
ہو گئے۔ ان کے والد بزرگوارؒ ثابتؒ پیدا کشتی مسلمان
تھے۔ ثابتؒ کی ملاقات حضرت علی بن ابی طالبؓ سے
کوفہ میں ہوئی تھی۔ جب ثابتؒ کو ان کے والد زوطیؒ حضرت
علیؓ کی خدمت میں لے گئے تھے۔ انہوں نے آپ
کے لیے دعا کی۔

دوسری روایت آپ کے دوسرے پوتے اسمعیل
بن حماد بن ابی حنیفہ سے ہے۔ ان کے قول کے مطابق امام
ابو حنیفہ، نعمان بن ثابت بن نعمان بن المذہبان ہیں اور
وہ فارس (ایران) کے رہنے والے تھے۔ وہاں سے ان
کے دادا نے کوفہ ہجرت کی اور وہیں آباد ہوئے۔

(اخبار ابی حنیفہ و اصحابہ للصمیری)
ان دونوں اقوال میں تطبیق ایسی ہے کہ زوطی نعمان
بن المذہبان کا لقب ہے۔ اس زمانے میں کابل پر اہل
فارس حکمران تھے۔ کابل، فارس (ایران) کا محکم علاقہ تھا
تو کابل کو فارس شمار کر لیا گیا۔

اکثر ائمہ سیرت و تاریخ کے اقوال کے
ولادت | مطابق امام ابو حنیفہ ۸۰ھ کو کوفہ
میں پیدا ہوئے۔ صرف ان حدیث میں محدث الحسن القتال
نے مشہور محدث زواد بن علیہ سے روایت کی کہ "امام

یہ فتویٰ ہے کہ سجدہ سہو سلام کے بعد ادا کرنا ہے۔ اس تحقیق کے لیے امام صاحب بعمرہ تشریف لے گئے اور ان سے خود ہی مسئلہ سنا۔

(اخبار ابی حنیفہ للصیری ص ۵)

ہناد بن سری محدث نے امام ابو حنیفہ کی روایت دائرہ بن الاسقع صحابی سے نقل کیا اور محدث کبھی بن معین نے ابو حنیفہ کی روایت عائشہ بنت عجرہ صحابیہ سے نقل کی۔ یہ ساری روایات صحیح ہیں اور ان روایات سے یہ حقیقت بخوبی عیاں ہوئی کہ امام ابو حنیفہ یقیناً تابعی ہیں۔

ابتدائی تعلیم [حفظ قرآن: امام ابو حنیفہ نے قرآن مجید مشہور تری

امام القراءات عاصم ابن ابی النخود الکوفی سے حفظ کیا۔ یہ بچپن کا زمانہ تھا۔ امام عاصمؒ نے خود اس کی شہادت کی۔ "أَتَيْتُنَا صَغِيرًا وَأَتَيْنَاكَ كَبِيرًا" آپ ہمارے پاس چھوٹے آتے تھے اور ہم آپ کے پاس آپ کے بڑے ہونے پر آئے۔ امام عاصمؒ نے اپنے شاگرد ابو حنیفہؒ سے بعد میں احادیث اور فقہی مسائل کی روایت کی۔ امام عاصمؒ مشہور قاری حفصؒ کے استاد ہیں جن کی قرأت کی روایت سے ہم قرآن مجید پڑھتے ہیں۔ (ص ۳ س ۳ مقدمہ جامع السنہ)

تعلیم حدیث و فقہ [امام ابو حنیفہ نے چار ہزار روایتیں شیخ ابی حنیفہ سے حدیث

فقہ کی تعلیم حاصل کی اور اکثر حدیث احادیث اپنے مشہور شاگرد حماد بن ابی سلیمان سے روایت کیں جو مدرسہ کوفہ کے شیخ الحدیث تھے۔

ربیع بن یونس نے روایت کی کہ امام ابو حنیفہ خلیفہ ابو جعفر منصور عباسی کی خدمت میں گئے۔ عیسیٰ بن موسیٰ نے خلیفہ منصور سے کہا کہ آج ابو حنیفہ دنیا کا عالم ہے خلیفہ منصور نے پوچھا اے نعمان! آپ نے کن سے علم لیا؟ امام

(اخبار ابی حنیفہ ص ۶) میں لکھا ہے۔ جب امام صاحب پندرہ سال کے ہوئے تو آپ نے انس بن مالک کربلویؒ میں دیکھا اور ان سے روایت کی۔ ابو داؤد الطیلسیؒ نے امام ابو حنیفہؒ سے روایت کی۔ ابو حنیفہؒ نے فرمایا میں سنہ ۲۰۰ھ کو پیدا ہوا۔ صحابی رسولؐ عبد اللہ بن افسرؒ کو آئے (۹۴ھ) اور میں چودہ سال کا تھا کہ میں نے ان سے یہ حدیث لی کہ رسول اللہ صلی اللہ علیہ وسلم فرماتے ہیں: "حبك الشيء يعصم ويعصم" (کسی چیز کی محبت آپ کو اذہار بہرا کر دیتی ہے)

۲۳ مقدمہ جامع المسانید

بشر بن الولید قاضی نے امام ابو یوسفؒ سے روایت کی کہ مجھے امام ابو حنیفہؒ نے فرمایا: "میں سورہ سال کا تھا اور حج کے لیے اپنے والد بزرگوار کے ساتھ گیا اور مسجد الحرام میں صحابی رسول صلی اللہ علیہ وسلم عبد اللہ بن الحارث بن جزی الزبیدی کے حلقہ درس میں بیٹھا اور ان سے یہ حدیث سنی۔ "من تفقه في دين الله كفتاه الله هممه ودرقه من حيث لا يحتسب" جو اللہ کے دین میں مہارت حاصل کریں اللہ تعالیٰ اس کی پریشانی دور کرے گا اور اس کو دہاں سے روزی دے گا جو اس کے گمان میں نہ ہو۔ ایسے اور کئی واقعات سیرۃ و تاریخ و اسرار الرجال میں اس حقیقت کی شہادت کرتے ہیں کہ مشکوہ المعانیج کے اسرار الرجال کے آخر میں یا ابو زہرہؒ وغیرہ نے جو لکھا ہے وہ غلط ہے اور حقیقت کے خلاف ہے اور حقیقت یہ ہے کہ امام ابو حنیفہ تابعی ہیں۔ انہوں نے صحابہ کرام کو دیکھا، ان سے روایت کی۔ اس حقیقت کی تائید امام ابو یوسفؒ کی اس روایت سے ہوتی ہے کہ جب امام ابو حنیفہؒ کے استاد حماد بن بلال سلیمان نے امام صاحب سے کہا کہ حضرت انس بن مالک کا

نہ فرمایا۔ عمر بن الخطاب، علی بن ابی طالب، عبداللہ بن مسعود اور عبداللہ بن عباسؓ کے ساتھیوں سے علم حاصل کیا۔ عبداللہ بن عباسؓ اپنے وقت کے بڑے عالم تھے۔ (دہ خلیفہ منصور کے اجداد میں سے ہیں)۔ خلیفہ منصور نے کہا: "آپ معتمد انسان ہیں۔ آپ پر (دین میں) بھروسہ کیا جاسکتا ہے۔" (مقدمہ جامع المسانید ص ۳)

تدریس امام حماد بن ابی سلیمان کی وفات کے بعد علماء عراق کے بے حد اصرار پر امام ابوحنیفہؒ نے مدرسہ کوفہ میں احادیث کی تدریس شروع کی اور قرآن و سنت سے مستنبط فقہی احکام کی تعلیم دی جلیل القدر تابعین آپ سے دینی مسائل میں فتویٰ لیتے تھے اور آپ پر اعتماد کرتے تھے۔ ہزاروں لوگوں نے امام ابوحنیفہؒ سے احادیث روایت کیں جن میں سے چند مشہور محدثین درج ذیل ہیں:

- ۱۔ عمرو بن دینار ۲۔ عبداللہ بن المبارک ۳۔ داؤد الطائی
- ۴۔ یزید بن ہارون ۵۔ عباد بن العوام ۶۔ محمد بن یونس الشیبانی
- ۷۔ ابویوسف یعقوب بن ابراہیم الانصاری ۸۔ وکیع بن الجراح ۹۔ ہمام بن خالد ۱۰۔ سفیان بن عیینہ ۱۱۔ فضیل بن عیاض ۱۲۔ سفیان الثوری ۱۳۔ ابن ابی لیسلی ۱۴۔ ابن شبرمہ ۱۵۔ قاری حمزہ بن حبیب ۱۶۔ آپ کے استاد امام القراء عامر بن ابی بنوفہ ۱۷۔ امام القراء نافع بن عبد الرحمن المدنی جو امام مالک کے استاد ہیں۔ ۱۸۔ ایسے قاری عبداللہ بن یزید نے امام ابوحنیفہؒ سے نو سو احادیث کی روایت کی۔ (ص ۲۹ جامع المسانید)

امام شافعیؒ، امام احمد بن حنبلؒ، امام بخاریؒ، امام مسلمؒ اور دیگر ائمہ حدیث نے آپ کے شاگردوں اور شاگردوں کے شاگردوں سے روایت کی۔

اتنی تعداد میں جلیل القدر ائمہ حدیث کی روایت

امام ابوحنیفہؒ سے اس بات کی دلیل ہے کہ امام ابوحنیفہؒ نہ صرف فقہ بلکہ امام المحدثین میں اور علم حدیث کے معجز اور مستند ماہرین میں سے ہیں اور آپ کی کتب حدیث، احادیث کی ۱۵۰ مندرجہ مع کتاب الآثار جو امام محمد اور امام ابویوسف کی الگ کتابیں ہیں دین کی اُصح کتب ہیں اور ان کا درجہ ان کتب حدیث سے اونچا ہے جو امام ابوحنیفہؒ کے بعد مرتب ہوئیں کیونکہ یہ روایات یا تو معتمد جلیل القدر تابعین سے ہیں یا براہ راست اصحاب رسول صلی اللہ علیہ وسلم سے ہیں جو دوسری کتب حدیث کے رداۃ (جو غیر تابعین اور غیر صحابہ ہیں) ان سے زیادہ معتبر زیادہ افضل اور زیادہ ثقافت ہیں اور ازراہ انصاف اس حقیقت کے مطابق قرآن مجید کے بعد امام ابوحنیفہؒ کی کتب حدیث اُصح الکتاب ہیں۔ (امام بخاری گیارہویں طبقہ کے محدث ہیں جبکہ امام ابوحنیفہؒ چھٹی طبقہ کے محدث ہیں)۔

اور مقدمہ ابن خلدون کے ص ۲۸۸ پر جو درج ہے کہ امام ابوحنیفہؒ نے سترہ (۱۷) احادیث روایت کی ہیں یہ امام ابوحنیفہؒ کی حاسدوں کی ترجیحی ہے اور غلط بیانی کی انتہا ہے۔ اسی طرح خلیفہ بغدادی کے اقوال جو امام ابوحنیفہؒ کے خلاف ہیں وہ تعصب پر مبنی ہیں۔

علمی مجلس شوریٰ امام ابوحنیفہؒ نے ہزاروں شاگردوں میں سے چالیس ائمہ منتخب کیے جو مجتہدین تھے۔ ان کو علمی مجلس شوریٰ کا ممبر بنایا جس کے سیکریٹری امام ابویوسف تھے۔

امام ابوحنیفہؒ دینی مسئلہ اس مجلس میں پیش کرتے اور اپنے ان مجتہد ائمہ شاگردوں سے وہ احادیث اور آثار سننے تھے اور ایک ایک مہینہ اکثر اوقات مذاکرات طویل ہوتے تھے۔ تب ہی کوئی بات تحقیق سے ثابت ہوتی تو امام ابویوسفؒ اس کو درج کرتے تھے۔ دینی مسائل کی تحقیق

کے لیے مجلس شوریٰ کی تاسیس امام ابوحنیفہؒ کا ایک منفرد عمل ہے جو باقی ائمہ کرام کو نصیب نہیں ہوا۔ امام ابوحنیفہؒ کہا کرتے تھے: لوگوں نے مجھے دوزخ کے اوپر لی بنا دیا ہے۔ سارا بوجھ میرے اوپر ہے اس لیے میرے ساتھیوں میری مدد کرو۔

امام ابوحنیفہؒ بشر میں اگر کبھی خطا ہو جاتی تو یہ ائمہ کبار ان کو احادیث و آثار سن کر حق کی طرف واپس کرتے انہوں نے امام ابو یوسفؒ سے کہا۔ کوئی بات بغیر تحقیق درج نہ کریں۔ بغیر تحقیق والی بات اگر آج ہے تو کل اسے چھوڑ دوں گا اور اس سے رجوع کروں گا۔ یہ حقیقت اس بات کی شاہد ہے کہ حنفی مسائل اجماعی اور سنی صحیح ہیں۔

مذہب حنفی کی تاسیس کوفہ عراق کا اہم ترین شہر ہے۔ عراق

کے فتح ہونے کے بعد حضرت عمر بن الخطابؓ خلیفہ دوم نے صحابہ کرام میں سے حضرت عبداللہ بن مسعود رضی اللہ عنہ کو کوفہ میں تعلیم و تدریس اور قضاء کے لیے منتخب فرمایا اور اس کا سبب یہ تھا کہ وہ اس وقت دین اسلام کے بہت بڑے فقیہ تھے۔ حضرت عبداللہ بن مسعودؓ مکہ مکرمہ میں رسول اکرم صلی اللہ علیہ وسلم کے خادم تھے اور مدینہ منورہ میں وصال نبوی تک آپ صلی اللہ علیہ وسلم کے خادم رہے۔ انہوں نے اپنی ساری زندگی سفر اور حضر میں رسول اکرم صلی اللہ علیہ وسلم کی خدمت میں گزاری۔ تمام احکام آپ کے سامنے نازل ہوئے۔ ناخن و منوخن کا علم سب سے زیادہ آپ کو ہوا کیونکہ باقی اصحاب رسول صلی اللہ علیہ وسلم کوئی نہ کوئی کام یا کاروبار کرتے تھے جبکہ عبداللہ بن مسعودؓ کا پیشہ صرف خدمت رسول صلی اللہ علیہ وسلم ہے۔ اس لیے وہ دین کے بہت بڑے عالم اور فقیہ بنے اور اس خوبی کے تحت حضرت عمر فاروقؓ نے آپ کو مدرسہ کوفہ کا پہلا معلم

مقرر فرمایا۔ عمر فاروقؓ میں حضرت عبداللہ بن مسعودؓ کو دین درس دیا کرتے تھے۔ عبداللہ عثمانی میں مدینہ منورہ میں عبداللہ بن مسعودؓ کی کی محسوس کی گئی تو خلیفہ سومؓ نے آپ کو واپس لایا۔ پھر مسجد نبوی میں درس دیتے رہے اور وفات کے بعد جنت البقیع میں دفن ہوئے۔

عبداللہ بن مسعودؓ کے بعد آپ کے شاگردوں حضرت علقمہ نخعی، مسروق الہمدانی ابی قاضی شریح اور ان کے شاگرد کے شاگردوں ابراہیم نخعی، عامر الشجعی، حماد بن ابی سلیمان پھران کے شاگرد امام ابوحنیفہؒ نعمان بن ثابت رضی اللہ عنہم نے عبداللہ بن مسعودؓ کی وہ اسلامی تعلیم لوگوں کو سکھائی جو اس جلیل القدر صحابیؓ نے اپنی ساری زندگی میں رسول اکرم صلی اللہ علیہ وسلم سے سیکھی تھی اور یہی اسلامی تعلیم مذہب حنفی کے نام سے مشہور ہوئی۔ مذہب حنفی کوئی نیا مذہب نہیں بلکہ رسول اکرم صلی اللہ علیہ وسلم کا وہ دین ہے جو اللہ تعالیٰ نے آپ صلی اللہ علیہ وسلم پر نازل فرمایا۔

امام ابوحنیفہؒ، عبداللہ بن مسعودؓ کے قائم کردہ مدرسے میں تدریس حدیث اور فقہ کیا کرتے تھے اور اس علمی خدمت کے ساتھ آپ اونی اور ریشمی کپڑوں کی تجارت کرتے تھے اور تجارت کا منافع اپنے شاگردوں اور دیگر محتاجوں پر خرچ کیا کرتے تھے۔ آپ نے تدریس اسلام پر کوئی اجر نہیں لیا۔ امام ابوحنیفہؒ نے جن چالیس اماموں کو تدوین فقہ اسلامی کے لیے منتخب کیا تھا ان میں سے چار امام بہت مشہور ہوئے۔

① امام ابو یوسف یعقوب بن ابراہیم الانصاریؒ (ولادت ۱۱۳ھ وفات ۱۸۲ھ) جن کی مشہور کتاب "مسائل الخراج" ہے جس میں اسلامی ٹیکس صدقات اور مالی مسائل مذکور ہیں۔ انہوں نے امام ابوحنیفہؒ سے کتاب الآثار اور مسند فی الحدیث کی روایت کی۔

امام شافعیؒ کی کتاب الاثم کے آخر ساترین جلدوں سے سنہ ۱۵۱ھ تک امام ابو یوسفؒ کے علمی اقوال درج ہیں۔ وہ بتایا کرتے تھے کہ وہ انتہائی غریب و نادار تھے

اور حدیث وفقہ کے شیدائی تھے۔ ان کے والد ابراہیم الانصاریؒ نے آپ سے کہا۔ ابو حنیفہؒ کی روٹی مرغن ہے اور آپ کو مزدوری کی ضرورت ہے۔ اس لیے والد کی حالت کی خاطر ابو حنیفہؒ کے درس سے چند روز غیر حاضر رہے جب حاضر ہوئے ان سے پوچھا کیوں غیر حاضری کی۔ امام ابو یوسفؒ کے بتانے پر سبق کے آخر میں آپ کا اشارہ کر کے سودرم کی تحصیل دی اور عاضری کی تلقین کی۔ تھوڑے دنوں کے بعد پھر سودرم دیے اور وقفہ وقفہ سے امام ابو حنیفہؒ آپ کو سودرم دیا کرتے تھے یہاں تک کہ امام ابو یوسفؒ غنی اور مالدار ہوئے۔ (ص ۹۲ اخبار ابی حنیفہ للسمیری)

امام ابو یوسفؒ کا کرتے تھے کہ دنیا کی کوئی مجلس امام ابو حنیفہؒ اور امام ابن لیلیٰ کی مجلسوں سے مجھے زیادہ پسند نہ تھی۔ میں نے ابو حنیفہؒ سے بڑا فقیہ اور ابن ابی لیلیٰ سے بڑا قاضی نہیں دیکھا۔ امام ابو یوسفؒ نے فرمایا۔ میں امام ابو حنیفہؒ کی صحبت میں سترہ سال رہا۔ میں نے عید الفطر اور عید الاضحیٰ میں ان سے غیر حاضر رہا سوائے اس صورت میں جبکہ میں بیمار تھا۔

آپ فرماتے تھے ہر نماز اور ہر عبادت کے بعد امام ابو حنیفہؒ کے لیے دعا کرتا رہتا۔ امام حماد بن ابی حنیفہ لام الاظم فرماتے ہیں کہ میرے والد (امام ابو حنیفہؒ) کے دہائیوں طرف امام ابو یوسفؒ اور بائیں جانب امام زفرؒ تھے۔ مساک میں ہر ایک دوسرے کے خلاف دلائل پیش کرتے ہیں۔ صبح سے ظہر تک دونوں کا مناظرہ جاری تھا جب ظہر کے لیے مؤذن نے اذان دی امام ابو حنیفہؒ نے اپنا ہاتھ امام زفرؒ کی ران پر مارا اور فرمایا۔ ۱۰۰ من شہر میں سربراہی

امام ابو جعفر طحاویؒ نے فرمایا میں نے محدث علی بن الجعدؒ نے فرمایا۔ امام ابو یوسفؒ نے ہمیں حدیث کی روایت کی اس وقت لوگوں سے مجلس بھری ہوئی تھی۔ ایک آدمی نے پوچھا اے ابراہیم (ابن ابی عمران) کیا آپ کو ابو یوسفؒ یاد ہیں؟ تو محدث علی بن الجعدؒ نے فرمایا۔ جب آپ ابو یوسفؒ کا نام لیتے ہیں تو پہلے اشان اور گرم پانی سے منہ دھو لیں۔ پھر فرمایا خدا کی قسم میں نے ابو یوسفؒ کی طرح کوئی شخص نہیں دیکھا ابن ابی عمرانؒ فرماتے ہیں کہ محدث علی بن الجعدؒ نے سفیان ثوریؒ، حسن بن صالحؒ، امام مالکؒ، ابن ابی ذئبؒ، لیث بن سعدؒ اور شعبہ بن الحجاجؒ جیسے اماموں رحمۃ اللہ علیہم کو دیکھا تھا وہ سب پر ابو یوسفؒ کو ترجیح دیتے تھے۔ (اخبار ابی حنیفہ ص ۹۶)

امام زفر بن الھذیل بن قیس الغنبریؒ

امام زفرؒ کے شاگرد امام حسن بن زیاد اللؤلؤی نے فرمایا کہ امام اعظمؒ کے دو شاگرد امام زفرؒ اور امام داود طائیؒ گہرے دوست تھے۔ امام داود طائیؒ نے عبادت کی طرف زیادہ توجہ دی جبکہ امام زفرؒ نے فقہ اور عبادت دونوں کی طرف زیادہ توجہ دی۔

امام زفرؒ، امام ابو حنیفہؒ کے جوتوں کے قریب بیٹھتے تھے جبکہ امام ابو یوسفؒ آپ کے دائیں جانب بیٹھا کرتے تھے۔

امام وکیع بن الجراحؒ جو امام ابو حنیفہؒ کے شاگرد اور امام شافعیؒ کے استاد ہیں۔ فرمایا کرتے تھے امام زفرؒ

اشائی پر بیزگار تھے۔ ان کا حافظہ بہت قوی تھا۔

امام محمد بن دہب فرماتے ہیں کہ امام زفرؒ نے ابو حنیفہ کے ان دس اکابر شاگردوں میں سے ہیں جنہوں نے امام ابو حنیفہ کی نگرانی میں کتابیں تالیف کیں۔ اہل بعصر کے علماء امام ابو حنیفہ کے تابع اس لیے ہوئے کہ بعصر کے لوگ امام زفرؒ کے علم سے متاثر ہوئے اور آپ کے علم کو پسند کیا۔ امام زفرؒ نے فرمایا۔ میں نے یہ علم امام ابو حنیفہؒ سے حاصل کیا ہے تو اہل بعصر احباب بنے۔

امام وکیع بن الجراح نے فرمایا کہ امام ابو حنیفہؒ کی وفات کے بعد لوگ امام زفرؒ سے پڑھتے تھے اور بہت کم امام ابو یوسفؒ کی مجلس میں ہوتے تھے۔ جب امام زفرؒ ۱۵۸ھ کو فوت ہوئے تو آپ کے شاگرد بھی امام ابو یوسفؒ سے پڑھنے لگے۔ (اخبار ابی حنیفہ للصری ص ۱۸۹)

امام محمد بن الحسن بن فرقہ الشیبانی

ولادت: ۱۳۲ھ وفات: ۱۸۹ھ

آپ کی کنیت ابو عبد اللہ ہے۔ جس دن امام ابو حنیفہؒ دنیا سے رحلت کر گئے امام محمدؒ اس دن اٹھارہ سالہ تھے۔ آپ نے فقہ حنفی کی باقی تعلیم امام ابو یوسفؒ سے حاصل کی۔ اس کے بعد امام سفیان ثوری اور امام اوزاعیؒ سے پڑھا پھر تین سال مدینہ منورہ میں امام مالکؒ سے مزید احادیث کی تعلیم حاصل کی اور جب وہ درس و تدریس کے لیے بیٹھ گئے تو بڑے اندکرام نے آپ سے تعلیم حاصل کی جس میں امام محمد بن ادریس الشافعیؒ بھی ہیں۔ امام شافعیؒ فرماتے ہیں جب امام محمدؒ بات کرتے تو سننے والے لگان کرتا کہ قرآن مجید امام محمدؒ کی لغت (لجہ) میں نازل ہوا ہے۔

انفقہی مہارت آپ نے فقہ حنفی امام غلام ابو حنیفہؒ اور امام ابو یوسفؒ سے حاصل کی

اور عراقی فقہ کے کامل مستند فقیہ بنے۔ اس کے بعد آپ نے حجازی فقہ امام مالکؒ شیخ الحجاز سے حاصل کی۔ اس کے بعد فقہ اہل الشام کی مہارت اہل شام کے امام اوزاعیؒ سے حاصل کی۔

آپ کی علمی خدمات کی بدولت آپ کے شاگردوں میں امام شافعیؒ جیسے لوگ پیدا ہوئے اور ہی امام شافعیؒ امام احمد بن حنبلؒ امام داود الظاہریؒ امام ابو جعفر طبریؒ اور امام ابو ثور بغدادیؒ کے استاد بنے۔

اس لحاظ سے مذہب شافعی اور مذہب حنبلی دونوں مذہب حنفی کی شاخیں ہیں اور فقہی مسائل میں اختلاف نے اگر امام محمدؒ امام زفرؒ اور امام ابو یوسفؒ کو مذہب حنفی سے نہیں نکالا تو یہ اختلاف امام شافعیؒ اور امام احمد بن حنبلؒ کو حنفیت سے کیسے نکالے گا۔

امام شافعیؒ فرماتے ہیں میں نے حلال و حرام، ہائے نسخہ و نسخہ میں امام محمدؒ سے بڑا عالم نہیں دیکھا۔ (اخبار ابی حنیفہ للصری ص ۱۲۳)

اور فرمایا۔ اگر لوگ فہماء کے بارے میں انصاف کرتے تو وہ جان لیتے کہ انہوں نے محمد بن الحسنؒ جیسا فقیہ نہیں دیکھا۔ (اخبار ابی حنیفہ للصری ص ۱۲۴)

یاد رہے کہ امام شافعیؒ، امام مالکؒ کے شاگرد بھی تھے ہیں اور اس کے باوجود وہ امام محمدؒ کو بے مثال امام سمجھتے ہیں۔ یہی وجہ ہے کہ معروف مصری محقق محمد ابو زہرہؒ نے اپنی کتاب اصول الفقہ بمبحث المجتہدین میں لکھا ہے کہ قرن ثانی اور قرن ثالث کے کئی علماء کا یہی نظریہ ہے کہ امام محمدؒ بن الحسن الشیبانیؒ اپنے استاد امام مالکؒ سے بڑے فقیہ تھے اور فی حدیث میں ان کے اور پیغمبت حاصل کی۔ امام احمد بن حنبلؒ فرمایا کرتے تھے کہ میں نے فقیہی مسائل امام محمد بن الحسن الشیبانیؒ کی کتابوں سے لیے۔ (اخبار ابی حنیفہ للصری ص ۱۲۵)

ظاہر الروایۃ اور نادر الروایۃ | امام محمد بن الحسن الشیبانی

رحمۃ اللہ علیہ نے فقہ حنفی کو عام کرنے میں اہم خدمت کی اور انہوں نے کئی کتابیں تالیف کیں۔ فقہ میں آپ کی تالیفات دو قسم کی ہیں

① ظاہر الروایۃ - جن کتابوں کو ثقہ اور محدث علماء جو عوام میں مشہور و معروف تھے انہوں نے امام محمدؒ سے روایت کیا۔ وہ کتب ظاہر الروایۃ یا اصول کے نام سے موسوم ہیں۔ وہ چھ کتابیں ہیں۔

- ① المبسوط (الاصل) ② الجامع الکبیر
- ③ الجامع الصغیر ④ کتاب السیر الکبیر
- ⑤ کتاب السیر الصغیر ⑥ الزیادات

یہ کتب ظاہر الروایۃ، احادیث آثار (اقوال صحابہؓ اور اقوال تابعین) پر مشتمل ہیں۔ علماء امت نے مذہب حنفی کو باقی مذاہب اہل السنۃ والجماعہ سے زیادہ صحیح پایا اور اسے اختیار کیا۔ انہوں نے ان کتابوں کے شرح لکھے اور بعض علماء نے انہیں مختصر کیا جنہیں متون اربعہ کہتے ہیں

- ① کنز الدقائق ② مختصر الوقایہ
- ③ مختصر القدوری ④ المختار جس کے مصنف عبد اللہ بن محمد حلی الحنفی ہیں۔

یہ چاروں کتب علماء اہل السنۃ والجماعت کے نزدیک نہایت ہی مستند ہیں اور ائمہ الحدیث کی رائے میں آخری کتاب "المختار" باقی تینوں کتب سے افضل اس لیے ہے کہ وہ مسائل میں امام ابو حنیفہؒ کے قول کو ذکر کرتا ہے اور پھر خود ہی اس کتاب کی شرح والاختیار لتعلیل المختار کے نام سے لکھی اور ہر مسئلہ کے لیے قرآن و حدیث سے دلیلیں لکھیں جس سے یہ بات واضح ہو گئی کہ امام اعظمؒ

کا کوئی قول بھی بغیر دلیل کے نہیں ہے اور یہ حقیقت بھی عیاں ہوئی کہ امام ابو حنیفہؒ رائے پر عمل نہیں کرتے بلکہ قرآن و حدیث سے حاصل شدہ علم کو امام ابو حنیفہؒ نے رائے سے تعبیر کیا۔ امام ابو حنیفہؒ نے کبھی کسی صحیح حدیث کو رد نہیں کیا بلکہ ضعیف حدیث کے لیے بھی قیاس چھوڑا۔ اس کی واضح مثال یہ ہے کہ نماز میں تہنہ (زور سے ہنسا) اُڑ دینے کا قیاس ناقض وضو نہیں کیونکہ انسانی جسم سے کوئی چیز خارج نہیں ہوتی لیکن جیسے ہی امام ابو حنیفہؒ کو حدیث پہنچی جو نماز میں زور سے ہنسا تو وہ نماز اور وضو رٹا دینے لگا۔ امام ابو حنیفہؒ نے قیاس کو چھوڑا اور فرمایا تہنہ سے وضو ٹوٹ جاتا ہے۔ جبکہ امام شافعیؒ نے اس حدیث پر عمل نہیں کیا کیونکہ یہ عقل کے خلاف ہے اور قیاس سے متصادم ہے۔

جن کتابوں کی روایت مشہور ثقہ علماء نادر الروایۃ سے نہیں ہے وہ کتابیں نادر الروایۃ کہلاتی ہیں جن میں مشہور الامالی، الکلیاتیات، الرقیات الطہارۃ، زیادات الجرجانیات اور کتاب المخارج میں (باقی صفحہ)

بقیہ دو قومی سے نظریہ

مطالبہ پیش کریں گے کہ ان کی غلط روش نے اور ہماری غلط تربیت میں کوتاہی نے ہمیں راہ راست سے دُور رکھا اور ہم اپنی منزل نہ پاسکے۔ لہذا اس وقت نظریہ پاکستان کی اہمیت کو بزرگ اپنی نئی نسلوں کے سامنے واضح کریں۔ نوجوان اپنے ساتھیوں کو گھبراہیں۔ ہر ذی شعور اس کے لیے مستعد و کوشش کرے اور تعلیم و تربیت اور ابلاغ و اعلام کے جملہ وسائل کو اہل اقتدار اس غنیمت کو سمجھانے کے لیے صرف کر لیں۔ پاکستانی بعد قوم نظریہ پاکستان اسلام کی عملی تنفیذ کے بغیر اپنے آپ کو بے بس ہے۔ قوم کے عہدوم کبھی بلکہ نظریہ دشمن عنصر ہائے ملک ہماری قوم کے لیے مزید پیشانیوں کا باعث نہ بن سکیں۔ ہمارے احوال کو بھی غور کریں